



दक्षिण भारत राष्ट्रमत

தக்ஷிண் பாரதத் ராஷ்ட்ரமத் | தினகரி ஹிந்தி நாளிதழ் | चेन्नई और बंगलूरु से एक साथ प्रकाशित



5 आलाकमान के बुलावे पर दिल्ली जाऊंगा : सिद्धरामय्या

6 ग्रीन लैंड : ट्रप का बाल हट या राज हट...?

7 'इशकां टे लेखे' मेरे लिए एक सपना है : ईशा मालवीय



125 दिन की रोज़गार गारंटी



Viksit Bharat - Guarantee for Rozgar and Ajeevika Mission (Gramin) : VB - G RAM G

(विकसित भारत - जी राम जी) Act, 2025

विकसित ग्राम पंचायत योजना से बनेंगे रोज़गार युक्त और गरीबी मुक्त गांव



विकसित ग्राम पंचायत से विकसित भारत की ओर

फर्स्ट टेक

उडुपी के श्री कृष्ण मठ ने ड्रेस कोड लागू किया

उडुपी (कर्नाटक)/भाषा। कर्नाटक में उडुपी स्थित श्री कृष्ण मठ ने एक सख्त ड्रेस कोड लागू किया है, जिसके तहत पुरुष भद्रालुओं को मंदिर में प्रवेश करने से पहले अपनी कमीज उतारनी पड़ेगी, जबकि महिलाओं को ‘शालीन और पारंपरिक परिधान’ में आना होगा। परयाया शिरुर मठ द्वारा जारी यह निर्देश सोमवार, 19 जनवरी से प्रभावी हो गया है। पूर्व में, पुरुषों के लिए बिना कमीज पहने पूजा करने का नियम सिर्फ पूर्वाह्न 11 बजे से पहले होने वाली महापूजा में शामिल होने वालों पर लागू था। संशोधित दिशानिर्देशों के अनुसार, अब यह ड्रेस कोड पूरे दिन लागू रहेगा। मंदिर अधिकारियों ने कहा कि जींस, टी-शर्ट, बिना आस्तीन की पोशाक या अन्य गैर-पारंपरिक परिधान पहने पुरुषों और महिलाओं को प्रवेश नहीं दिया जाएगा। पुरुष भद्रालुओं को मंदिर के आंतरिक हिस्सों में प्रवेश करने से पहले अपनी कमीज उतारनी होगी।

इजराइल सैन्य ड्रोन समूह से निपटने में यूनान की मदद करेगा एथेंस/एपी। यूनान के रक्षा मंत्री ने मंगलवार को कहा कि इजराइल सैन्य ड्रोन समूह का मुकाबला करने के लिए प्रौद्योगिकी विकसित करने में यूनान की मदद करेगा। उन्होंने कहा कि दोनों देश पूर्वी भूमध्य सागर में रक्षा सहयोग को और गहरा कर रहे हैं। यूनानी रक्षा मंत्री निकोस डेंडियास और उनके इजराइली समकक्ष इजराइल काटज के बीच एथेंस में बातचीत हुई जिसमें इजराइल ने यूनान की मदद का भरोसा दिया। यह वार्ता यूनान, इजराइल और साइप्रस के बीच दिसंबर में हुए रक्षा समझौते पर आधारित थी। इजराइल पहले से ही बढ़ते सहयोग के तहत वायु रक्षा कवच बनाने में यूनान की मदद कर रहा है। काटज के साथ मौजूद डेंडियास ने कहा, ‘‘हम विचारों और विशेषज्ञता का आदान-प्रदान करने पर सहमत हुए हैं ताकि हम मानवरहित उपकरणों, खासकर ड्रोन और पानी के नीचे चलने वाले मानवरहित वाहनों के समूहों का मुकाबला कर सकें।’’

21-01-2026
सूरात 6:04 बजे

22-01-2026
सूरात 6:35 बजे

BSE
82,180.47
(+1,065.71)

NSE
25,232.50
(+353.00)

सोना
15,277 रु.
(24 कैरेट) प्रति ग्राम

चांदी
330,000 रु.
प्रति किलो

मिशन मंडेला

दक्षिण भारत राष्ट्रमत

दक्षिण भारत का लोकप्रिय हिन्दी पत्रिका
epaper.dakshinbharat.com



केलाला मण्डेला, मो. 9828233434

बागी हुए जो

बैठ गए चुप वे सारे क्यों,
जो नूतन कहने वाले थे।
दूर हो गए आज अचानक,
जो हमदम रहने वाले थे।
मार गया उनको लकवा जो,
हवा संग बहने वाले थे।
कर डाला विद्रोह उन्होंने,
जो सब कुछ सहने वाले थे॥

‘अवैध प्रवासी और शहरी नक्सली राष्ट्रीय सुरक्षा के लिए खतरा’

दक्षिण भारत राष्ट्रमत
dakshinbharat.com

नई दिल्ली/भाषा। प्रधानमंत्री नरेन्द्र मोदी ने अवैध प्रवासन को राष्ट्रीय सुरक्षा के लिए एक बड़ा खतरा बताते हुए मंगलवार को कहा कि ऐसे लोगों की पहचान करके उन्हें उनके संबंधित देशों में वापस भेजा जाना चाहिए।

भारतीय जनता पार्टी (भाजपा) मुख्यालय में नितिन नवीन (45) को पार्टी का राष्ट्रीय अध्यक्ष घोषित किए जाने के बाद एक कार्यक्रम को संबोधित करते हुए प्रधानमंत्री ने शहरी नक्सलियों और जनसंख्या असंतुलन को भी देश के सामने महत्वपूर्ण चुनौतियों के रूप में बताया।

मोदी ने कहा कि कुछ अमीर और ताकतवर देश, जो खुद को दुनिया का मालिक समझते हैं,

■ दुनिया भर में कोई भी अवैध प्रवासियों को स्वीकार नहीं करता। यह आवश्यक है कि उनकी पहचान की जाए और उन्हें उनके देशों में वापस भेजा जाए।

■ भारत कभी भी अवैध प्रवासियों को अपने लोगों और गरीबों से संबंधित सेवाओं को लूटने की अनुमति नहीं देगा।

अवैध प्रवासियों की पहचान कर उन्हें देश से निकाल रहे हैं, और कोई उनके काम पर सवाल नहीं उठा रहा।

प्रधानमंत्री ने कहा, ये देश लोकतंत्र का झंडा लहराते हैं और खुद को दुनिया का मालिक समझते हैं। दुनिया भर में कोई भी अवैध प्रवासियों को स्वीकार नहीं करता। यह आवश्यक है कि उनकी पहचान की जाए और उन्हें उनके देशों में वापस भेजा जाए। मोदी ने कहा, भारत कभी

भी अवैध प्रवासियों को अपने लोगों और गरीबों से संबंधित सेवाओं को लूटने की अनुमति नहीं देगा। प्रधानमंत्री ने कुछ राजनीतिक दलों पर वोट बैंक की राजनीति के हित में अवैध प्रवासियों को संरक्षण देने और उन्हें पनाह देने का आरोप लगाया। उन्होंने कहा, हमें उनका पर्दाफाश करना होगा और उन्हें जनता के सामने बेनकाब करना होगा।

भारत-पाकिस्तान संघर्ष खत्म कराने का श्रेय ट्रंप ने एक बार फिर खुद को दिया

दक्षिण भारत राष्ट्रमत
dakshinbharat.com

न्यूयॉर्क/भाषा। अमेरिकी राष्ट्रपति डोनाल्ड ट्रंप ने एक बार फिर खुद को परमाणु शक्ति संपन्न पड़ोसी देशों भारत और पाकिस्तान के बीच संघर्ष खत्म कराने का श्रेय दिया है। उन्होंने यह दावा भी किया कि नोबेल शांति पुरस्कार नॉर्वे के नियंत्रण में है और यह सम्मान उन्हें मिलना चाहिए, क्योंकि उन्होंने आठ युद्ध खत्म कराए और लाखों लोगों की जान बचाई। उन्होंने यह भी कहा कि भले ही



उन्हें पुरस्कार की परवाह न हो, लेकिन उन्हें लोगों की जान बचाने की फिफ्ट है।

ट्रंप ने सोमवार को मियामी में एक कॉलेज फुटबॉल चैंपियनशिप मैच में भाग लेने के बाद पत्रकारों से कहा, मुझे नोबेल पुरस्कार की परवाह नहीं है... एक बहुत ही नेक महिला को लगा कि मैं इसके योग्य हूं और वह सचमुच चाहती थी कि

मुझे नोबेल पुरस्कार मिले। मैं इसके लिए उनका आभारी हूं। अगर कोई सोचता है कि नॉर्वे नोबेल पुरस्कार को नियंत्रित नहीं करता, तो वह सरसर गलत है। उनका एक बोर्ड है, लेकिन वह नॉर्वे द्वारा नियंत्रित है, और नॉर्वे जो भी कहे, मुझे उससे कोई फर्क नहीं पड़ता। पिछले सप्ताह, वेनेजुएला की विपक्षी नेता मारिया कोरिना मचाडो ने अमेरिकी राष्ट्रपति कार्यालय ‘व्हाइट हाउस’ में 2025 में मिला नोबेल शांति पुरस्कार ट्रंप को प्रदान किया, जिसे ट्रंप ने आपसी सम्मान का एक अद्भुत उदाहरण बताया।

डाक्टर वैज्ञानिक दक्षता को करुणा के साथ जोड़ें : अनुप्रिया पटेल

दक्षिण भारत राष्ट्रमत
dakshinbharat.com

पुडुचेरी/भाषा। केंद्रीय स्वास्थ्य एवं परिवार कल्याण राज्य मंत्री अनुप्रिया पटेल ने मंगलवार को युवा चिकित्सकों से कहा कि वे वैज्ञानिक दक्षता के साथ सहानुभूति, करुणा और विनम्रता का संतुलन बनाएं।

जिपमेर के 14वें दीक्षांत समारोह में अपने संबोधन में पटेल ने यह भी कहा कि प्रधानमंत्री नरेन्द्र मोदी के दूरदर्शी नेतृत्व में स्वास्थ्य देखभाल को राष्ट्रीय नीति निर्माण के केंद्र में लाया गया है जिसमें इसकी पहुंच, किफायत



और समावेशिता पर विशेष ध्यान दिया गया है।

भारत के स्वास्थ्य क्षेत्र में परिवर्तनकारी बदलावों को पेश करते हुए केंद्रीय मंत्री ने प्रमुख पहलों की सूची दी, जिनमें आयुष्मान भारत, पीएमजेएवाई (प्रधान मंत्री जन आरोग्य योजना), आयुष्मान आरोग्य मंदिर, किफायती स्वास्थ्य योजनाएं, राष्ट्रीय डायलिसिस कार्यक्रम और सार्वभौमिक

स्वास्थ्य कवरेज शामिल हैं। उन्होंने जिपमेर के विस्तार और आधुनिककरण के लिए केंद्र सरकार की प्रतिबद्धता को दोहराया ताकि उभरती स्वास्थ्य देखभाल जरूरतों को पूरा किया जा सके। अनुप्रिया पटेल ने रत्नातकों से आग्रह किया कि वे ईमानदारी, विनम्रता, समर्पण के साथ सेवा करें, उच्चतम नैतिक मानकों का पालन करें और अपने करियर में निरंतर सीखते रहें। चिकित्सकों को देश के स्वास्थ्य क्षेत्र के भविष्य के आंध्र प्रदेश के मुख्यमंत्री एन. चंद्रबाबू नायडू ने कहा कि भारत पहले से ही दुनिया की चौथी सबसे बड़ी अर्थव्यवस्था है और अगले

मारी गिरावट से निवेशकों के 9.86 लाख करोड़ डब गए

नई दिल्ली/भाषा। वैश्विक स्तर पर बढ़ते तनाव के बीच घरेलू शेयर बाजार में मंगलवार को भारी गिरावट आने से निवेशकों के 9.86 लाख करोड़ रुपए डूब गए। बीएसई का 30 शेयरों पर आधारित मानक सूचकांक संसेक्स 1,065.71 अंक यानी 1.28 प्रतिशत फिसलकर 82,180.47 अंक पर बंद हुआ। इस चौतरफा बिकवाली से बीएसई पर सूचीबद्ध कंपनियों का कुल बाजार मूल्यांकन 9,86,093.96 करोड़ रुपए घटकर 4,55,82,683.29 करोड़ रुपए यानी 5.01 लाख करोड़ डॉलर रह गया। बीएसई पर सूचीबद्ध कुल 3,503 शेयरों में गिरावट दर्ज की गई जबकि 780 शेयर चढ़कर बंद हुए और 119 अन्य अपरिवर्तित रहे।

दक्षिण भारत राष्ट्रमत
dakshinbharat.com

नई दिल्ली/भाषा। अंतरिक्ष यात्री सुनीता विलियम्स ने मंगलवार को कहा कि मौजूदा समय में अंतरिक्ष दौड़ चल रही है, लेकिन प्रयास यह सुनिश्चित करना है कि इंसान चंद्रमा पर वापस लौटे और यह सार्थक, लोकतांत्रिक तरीके से हो।

यहां ‘अमेरिकन सेंटर’ में आयोजित लगभग एक घंटे के संवाद सत्र में शामिल होने से पहले, विलियम्स ने अपने संक्षिप्त प्रारंभिक संबोधन में यह भी कहा कि भारत वापस आना घर वापसी जैसा महसूस

शबरीमला सोना मामला:

ईडी ने केरल, कर्नाटक, तमिलनाडु में छापेमारी की

कोच्चि/नई दिल्ली/भाषा। प्रवर्तन निदेशालय (ईडी) ने केरल के शबरीमला में सोना चोरी मामले में धनशोधन की जांच के तहत तीन राज्यों में मंगलवार को छापेमारी की। अधिकारियों ने यह जानकारी दी। उन्होंने बताया कि तलाशी के दौरान मुख्य आरोपी उज्जीकृष्णन पोडूडी की कुछ भूमि संपत्तियों को ‘फीज’ कर दिया गया। अधिकारियों ने बताया कि केरल, कर्नाटक और तमिलनाडु में लगभग 21 स्थानों पर धन शोधन निवारण अधिनियम (पीएमएलए) के प्रावधानों के तहत छापेमारी की गई।

दक्षिण भारत राष्ट्रमत
dakshinbharat.com

दावोस/भाषा। वरिष्ठ केंद्रीय मंत्रियों के साथ 10 राज्यों के मुख्यमंत्रियों एवं वरिष्ठ नेताओं ने सोमवार को स्विट्जरलैंड के दावोस में एक सत्र से भारत की आर्थिक वृद्धि और निवेश संभावनाओं की सराहना की।

विश्व आर्थिक मंच (डब्ल्यूईएफ) की सालाना बैठक में हिस्सा लेने के लिए दावोस पहुंचे आंध्र प्रदेश के मुख्यमंत्री एन. चंद्रबाबू नायडू ने कहा कि भारत पहले से ही दुनिया की चौथी सबसे बड़ी अर्थव्यवस्था है और अगले

मनरेगा को कमजोर कर पूंजीपतियों को फायदा पहुंचा रहे हैं प्रधानमंत्री : राहुल गांधी

दक्षिण भारत राष्ट्रमत
dakshinbharat.com

रायबरेली (उप्र)/भाषा। लोकसभा में विपक्ष के नेता राहुल गांधी ने प्रधानमंत्री नरेन्द्र मोदी पर सत्ता का केंद्रीकरण करने और गरीबों के कल्याण के लिए चलाई जा रही योजनाओं को कमजोर करने का आरोप लगाया है। राहुल गांधी ने कहा कि सरकार महात्मा गांधी राष्ट्रीय ग्रामीण रोजगार गारंटी अधिनियम (मनरेगा) को कमजोर कर पूंजीपतियों को फायदा पहुंचा रही है।



अपने संसदीय क्षेत्र रायबरेली में मंगलवार को पार्टी कार्यकर्ताओं को संबोधित करते हुए कांग्रेस सांसद ने कहा कि सरकार ने मनरेगा का नाम बदलकर उसका अपमान किया है और इससे भी अधिक महत्वपूर्ण बात यह है कि सरकार ने हाथिए पर पड़े लोगों को दी जाने वाली सुरक्षा वापस ले ली है।

कांग्रेस नेता ने कहा कि सरकार का यह कदम लोकतंत्र की जड़ों पर हमला है।

गांधी ने कहा कि प्रधानमंत्री मोदी सत्ता अपने हाथ में लेना चाहते हैं और गरीबों को भूखा मारना चाहते हैं। उन्होंने कहा, कांग्रेस पार्टी पूरे देश में मनरेगा को बचाने के लिए आंदोलन कर रही है। हम मजदूरों के साथ खड़े हैं और उनके अधिकारों की रक्षा के लिए प्रतिबद्ध हैं।

गांधी ने आरोप लगाया कि प्रधानमंत्री मोदी देश की संपत्ति को उद्योगपति गौतम अदानी और मुकेश अंबानी के हाथों में केंद्रित करना चाहते हैं।

‘चंद्रमा पर लौटने के प्रयासों के साथ अंतरिक्ष दौड़ जारी है’

दक्षिण भारत राष्ट्रमत
dakshinbharat.com

हुआ, क्योंकि यह वह देश है जहां उनके पिता का जन्म हुआ था। गहरे नीले रंग के अंतरिक्ष परिधान और इसी थीम वाले केनवास के जूतों में विलियम्स (60) भारतीय युवाओं से भरे सभागार में जोरदार तालियों के बीच दाखिल हुईं और बाद में सहजता से दर्शकों के साथ बातचीत की।

अमेरिकी नौसेना की पूर्व कैप्टन विलियम्स का जन्म 19 सितंबर, 1965 को अमेरिका के ओहियो के

वुक्लिड में हुआ था। उनके पिता दीपक पंड्या गुजराती थे और मेहसाणा जिले के झुलासन के रहने वाले थे, जबकि उनकी मां उर्सुलिन बोनी पंड्या स्लोवेनिया की थीं। बातचीत के दौरान, उन्होंने उस समय के अपने अनुभवों को भी साझा किया जब वह

अंतरिक्ष में फंस गई थीं। अंतरराष्ट्रीय अंतरिक्ष स्टेशन (आईएसएस) के लिए आठ दिवसीय मिशन विलियम्स के जीवन की सबसे बड़ी चुनौती बन गया था क्योंकि उनकी

बोइंग अंतरिक्ष उड़ान में समस्याएं उत्पन्न हो गई थीं, जिसके कारण कक्षा में उनका प्रवास नौ महीने से अधिक तक बढ़ गया था। उस अवधि के कुछ दृश्य स्क्रीन पर दिखाए गए, जिसमें आईएसएस के बहुसंस्कृतिक दल को शेंकवारगिंग, क्रिसमस और एक दल के सदस्य का जन्मदिन मनाते हुए दिखाया गया।

विलियम्स ने कहा, हम बहुत अच्छे गायक तो नहीं हैं, लेकिन हम अंतरिक्ष केक बना सकते हैं।’ उनकी यह बात सुनकर दर्शक हंस पड़े। उन्होंने कहा, आप एक समय में लगभग 12 लोगों को अंतरराष्ट्रीय अंतरिक्ष स्टेशन पर देख सकते थे।

रिहर्सल



मंगलवार को कर्तव्य पथ पर गणतंत्र दिवस की रिहर्सल के दौरान केंद्रीय रिजर्व पुलिस बल और सशस्त्र सीमा बल के जवानों द्वारा विशेष फॉर्मेशन बनाते हुए।

भारत एक सोई हुई ताकत, जगने पर बन सकता है दुनिया की शीर्ष अर्थव्यवस्था : नायडू

दक्षिण भारत राष्ट्रमत
dakshinbharat.com

दावोस/भाषा। वरिष्ठ केंद्रीय मंत्रियों के साथ 10 राज्यों के मुख्यमंत्रियों एवं वरिष्ठ नेताओं ने सोमवार को स्विट्जरलैंड के दावोस में एक सत्र से भारत की आर्थिक वृद्धि और निवेश संभावनाओं की सराहना की।

विश्व आर्थिक मंच (डब्ल्यूईएफ) की सालाना बैठक में हिस्सा लेने के लिए दावोस पहुंचे आंध्र प्रदेश के मुख्यमंत्री एन. चंद्रबाबू नायडू ने कहा कि भारत पहले से ही दुनिया की चौथी सबसे बड़ी अर्थव्यवस्था है और अगले



दो-तीन वर्ष में तीसरी सबसे बड़ी अर्थव्यवस्था बन जाएगा। फिर 2048 तक यह दुनिया की दूसरी सबसे बड़ी अर्थव्यवस्था भी बन जाएगा। उन्होंने ‘इंडिया वैवेलियन’ के उद्घाटन कार्यक्रम में कहा, ‘‘हम दिग्गजों से प्रतिस्पर्धा कर रहे

हैं। भारत एक सोई हुई ताकत है और अगर हम जाग गए तो 2047 तक नंबर एक बन जाएंगे।’’ असम के मुख्यमंत्री हिमंत विश्व शर्मा ने कहा कि उनका राज्य नरेन्द्र मोदी सरकार की ‘एक्ट ईस्ट’ और अन्य नीतियों से अत्यधिक

लाभान्वित हो रहा है। देश की सबसे तेजी से बढ़ती अर्थव्यवस्था वाला राज्य बन गया है। उन्होंने कहा कि असम का समय आ गया है और सभी निवेशकों को राज्य के विकास में भागीदार बनना चाहिए।

शर्मा ने कहा, ‘‘यहां पहली बार आया हूं और मुझे लगता है कि हमें बहुत पहले आ जाना चाहिए था।’’ उन्होंने अन्य सभी राज्यों को निवेश आकर्षित करने के उनके प्रयासों के लिए शुभकामनाएं भी दीं। झारखंड के मुख्यमंत्री हेमंत सोरेन ने अपने राज्य में प्रचलित पारंपरिक अंधविश्वास ‘जोहार’ से सभी का अभिवादन किया और सभी राज्यों को बधाई देते हुए उनकी सफलता की कामना की।

कश्मीरी पंडितों के बिना घाटी अधूरी है, लोग उनके लौटने का इंतजार कर रहे हैं : महबूबा

दक्षिण भारत राष्ट्रमत
dakshinbharat.com

जम्मू/भाषा। पीपुल्स डेमोक्रेटिक पार्टी (पीडीपी) की अध्यक्ष महबूबा मुफ्ती ने मंगलवार को कहा कि कश्मीरी पंडितों के बिना कश्मीर अधूरा है और घाटी के लोग बेसब्री से उनकी वापसी का इंतजार कर रहे हैं। पूर्व मुख्यमंत्री ने यह भी सुझाव दिया कि कश्मीरी पंडितों के लिए विधानसभा की दो सीटें आरक्षित करना बेहतर होगा।

महबूबा ने गांधी नगर स्थित पीडीपी मुख्यालय में संवाददाताओं से कहा, कश्मीरी पंडितों को अपना फंसला खुद लेना होगा। हम उनकी वापसी का बेसब्री से इंतजार कर रहे हैं क्योंकि उनके बिना घाटी अधूरी है। वह कश्मीरी पंडितों के बारे में पूछे गए एक सवाल का जवाब दे रही थीं जिनके घाटी से पलायन के 36 साल 19 जनवरी को पूरे हो गए और अपनी वापसी व पुनर्वास के लिए पिछले दो दिनों से विरोध प्रदर्शन कर रहे हैं। पीडीपी प्रमुख ने कहा कि उन्होंने हाल में उपराज्यपाल मनोज सिन्हा से मुलाकात की और उन्हें बताया कि विधानसभा में समुदाय के दो सदस्यों को मनोनीत करने के



बजाय वे सीटें उनके लिए आरक्षित की जानी चाहिए। उन्होंने कहा, उन्हें आने दीजिए, चुनाव लड़ने दीजिए। वे वोट मांगेंगे और मुसलमान उन्हें वोट देंगे। इसी तरह समुदाय एकजुट होंगे। उन्होंने कहा, वे हमारे भाई हैं, और हम चाहते हैं कि वे सम्मान के साथ लौटें और हमारे साथ मिलकर रहें ताकि कश्मीर पूर्ण हो सके। मुफ्ती ने यह भी कहा कि उनकी पार्टी का एकमात्र एजेंडा संवाद और विकास के माध्यम से जम्मू कश्मीर में शांति और समृद्धि की बहाली और इसके क्षेत्रों की एकता है।

पूर्व मुख्यमंत्री ने पीर पंजाल और चिनाब घाटी को संभागीय

दर्जा देने के उनके प्रस्ताव को डिक्सन योजना से जोड़ने के लिए नेशनल कॉन्फ्रेंस (नेका) और भाजपा की आलोचना की। उन्होंने कहा कि यह मांग पूरी तरह से प्रशासनिक है और इसका उद्देश्य उपेक्षित क्षेत्रों का संतुलित विकास और बेहतर शासन सुनिश्चित करना है। उन्होंने कहा, पीडीपी का केवल एक ही एजेंडा है -- जम्मू कश्मीर में गरिमा और सम्मान के साथ शांति बहाल करना। आपसी संवाद होना चाहिए, जैसा कि अटल बिहारी वाजपेयी के शासनकाल में (पीडीपी संस्थापक) मुफ्ती मोहम्मद सईद ने दिखाया था, जब जम्मू कश्मीर के भीतर और

पाकिस्तान के साथ भी संवाद किया गया था।

पीर पंजाल (राजौरी और पुंछ) तथा चिनाब घाटी (रामबन, डोडा और कश्तवाड़) को संभागीय दर्जा देने के उनके प्रस्ताव को नेशनल कॉन्फ्रेंस अध्यक्ष फारुक अब्दुल्ला द्वारा 'डिक्सन' योजना से जोड़े जाने पर मुफ्ती ने कहा कि वह उनका सम्मान करती हैं और उन्हें जम्मू कश्मीर का सबसे बड़ा नेता मानती हैं, लेकिन मुझे लगता है कि वह भूल गए हैं कि उनके पिता शेख मोहम्मद अब्दुल्ला को इसी फॉर्मूले के लिए गिरफ्तार किया गया था। उन्होंने कहा, यह नेशनल कॉन्फ्रेंस और उसके

संस्थापक का एजेंडा हो सकता है, जिसके लिए उन्हें बर्खास्त किया गया और जेल भेजा गया। यह कभी भी हमारी पार्टी का एजेंडा नहीं हो सकता।

'डिक्सन' योजना एक ऐसा फार्मूला था जिसने सितंबर 1950 में संयुक्त राष्ट्र के प्रतिनिधि और ऑस्ट्रेलिया के पूर्व प्रधान न्यायाधीश सर ओवेन डिक्सन ने प्रस्तावित किया था, जिसका उद्देश्य भारत और पाकिस्तान के बीच जम्मू कश्मीर मुद्दे का समाधान करना था।

महबूबा ने भाजपा पर आरोप लगाया, उन्होंने लद्दाख को (2019 में) अलग करके महाराजा के पूर्ववर्ती राज्य को पहले ही नष्ट कर दिया है और जम्मू के लिए अलग राज्य की मांग कर रहे हैं।

उन्होंने कहा, हम पीर पंजाल और चिनाब घाटी का कश्मीर में विलय नहीं करना चाहते, बल्कि जनता के हित में इन दोनों क्षेत्रों के लिए अलग-अलग संभाग का दर्जा चाहते हैं। भाजपा ने डिक्सन योजना को उस वक्त लागू करना शुरू किया जब उन्होंने दक्षिण कश्मीर के अंतर्गतनाम संसदीय क्षेत्र की सीमाओं को फिर से निर्धारित करते हुए उसमें पुंछ और राजौरी को शामिल कर लिया।

रुपया सात पैसे टूटकर 90.97 प्रति डॉलर के अब तक के सबसे निचले स्तर पर

दक्षिण भारत राष्ट्रमत
dakshinbharat.com

मुंबई/भाषा। रुपया मंगलवार को सात पैसे टूटकर अमेरिकी डॉलर के मुकाबले 90.97 (अस्थायी) के अब तक के सबसे निचले स्तर पर बंद हुआ। धातु आयातकों से डॉलर की मजबूत मांग और लगातार विदेशी पूंजी की निकासी से निवेशकों की धारणा प्रभावित हुई।

विदेशी मुद्रा कारोबारियों ने बताया कि वैश्विक अनिश्चितता ने जोखिम से बचने की प्रवृत्ति को बढ़ा दिया है और उभरते बाजारों की मुद्राओं पर दबाव बनाए रखा है। इसके अलावा, विदेशी पूंजी की निकासी के कारण घरेलू शेयर

बाजार में सुस्ती भी इसकी एक वजह रही। अंतरबैंक विदेशी मुद्रा विनिमय बाजार में रुपया 90.91 प्रति डॉलर पर खुला। कारोबार के दौरान अमेरिकी डॉलर के मुकाबले 91.06 पर पहुंच गया। अंत में 90.97 (अस्थायी) प्रति डॉलर के अब तक के निचले स्तर पर बंद हुआ जो पिछले बंद भाव से सात पैसे की गिरावट है।

रुपया सोमवार को 12 पैसे टूटकर अमेरिकी डॉलर के मुकाबले 90.90 पर बंद हुआ था। रुपया इससे पहले 16 दिसंबर 2025 को अमेरिकी डॉलर के मुकाबले 90.93 के रिकॉर्ड निचले स्तर पर बंद हुआ था।

मिराए एसेट शेयरखान के शोध विश्लेषक अनुज चौधरी ने कहा, वैश्विक बाजारों में जोखिम से बचने

की प्रवृत्ति एवं विदेशी निवेशकों (एफआईआई) की लगातार निकासी से रुपया नकारात्मक रुख के साथ कारोबार करता रहा और कारोबार के दौरान 91 के स्तर से नीचे फिसल गया। हालांकि, कमजोर डॉलर और भारतीय रिजर्व बैंक के हस्तक्षेप ने रुपय की तीव्र गिरावट को रोक। चौधरी ने बताया कि ग्रीनलैंड पर अमेरिका के रुख को लेकर विदेशी पूंजी की निकासी और वैश्विक बाजारों में जोखिम से बचने की प्रवृत्ति से रुपय में नकारात्मक रुख रहने के आसार हैं। उन्होंने कहा, व्यापार समझौते की बातचीत को लेकर अनिश्चितता रुपय पर दबाव डाल सकती है। हालांकि, कमजोर डॉलर और केंद्रीय बैंक के किसी भी हस्तक्षेप से रुपय को निचले स्तर पर समर्थन

मिल सकता है। डॉलर के मुकाबले रुपय के हाजिर भाव के 90.70 से 91.25 के बीच रहने का अनुमान है। इस बीच, छह प्रमुख मुद्राओं के मुकाबले अमेरिकी डॉलर की स्थिति को दर्शाने वाला डॉलर सूचकांक 0.91 प्रतिशत की गिरावट के साथ 98.48 पर रहा। घरेलू शेयर बाजार के मोर्चे पर सेंसेक्स 1,065.71 अंक टूटकर 82,180.47 अंक पर जबकि निफ्टी 353 अंक फिसलकर 25,232.50 अंक पर बंद हुआ। अंतरराष्ट्रीय मानक ब्रेट कूड का भाव 63.94 डॉलर प्रति बैरल रहा। शेयर बाजार के आंकड़ों के मुताबिक, विदेशी संस्थागत निवेशक (एफआईआई) सोमवार को बिकवाल रहे थे और उन्होंने शुद्ध रूप से 3,262.82 करोड़ रुपय के शेयर बेचे।

अंतरिक्ष डेटा केंद्रों के लिए अगला बड़ा स्थान होगा : सिस्को

दावोस/भाषा। प्रौद्योगिकी क्षेत्र की दिग्गज कंपनी सिस्को के अध्यक्ष एवं मुख्य उत्पाद अधिकारी जीतू पटेल ने कहा कि कृत्रिम मेधा और उन्नत कंप्यूटिंग के कारण विशाल डेटा केंद्रों की बढ़ती मांग को देखते हुए दुनिया को बहुत जल्द अंतरिक्ष में डेटा केंद्र देखने को मिलेंगे।

विश्व आर्थिक मंच (डब्ल्यूईएफ) की वार्षिक बैठक से इतर 'पीटीआई-भाषा' के साथ बातचीत में पटेल ने कहा कि हरित डेटा सेंटर जल्द ही बेहद महत्वपूर्ण होने वाले हैं लेकिन अगले कुछ वर्ष में बिजली जैसी बुनियादी ढांचे की बाधाओं से निपटने के लिए अंतरिक्ष में डेटा सेंटर बनते देखने को मिलेंगे। उन्होंने कहा कि डेटा सेंटर की बात करें तो शीतलन की जरूरत बहुत अधिक होती है क्योंकि एक 'रैक' के कुल वजन का करीब 90 प्रतिशत हिस्सा शीतलन अवसंरचना का होता है। पटेल ने कहा, अंतरिक्ष में सौर ऊर्जा की

तीव्रता पृथ्वी की तुलना में कहीं अधिक होती है, जिससे शीतलन की लागत और आर्थिक अनुपात यहां की तुलना में बिल्कुल अलग स्तर पर हो सकते हैं। उन्होंने कहा, ऊर्जा की उपलब्धता भी अधिक होती है, इसलिए उनके अनुसार साथ-साथ अंतरिक्ष में भी डेटा सेंटर विकसित किए जाएंगे।

सिस्को के अध्यक्ष ने साथ ही मानव इतिहास में कृत्रिम मेधा (एआई) को सबसे बड़ा वैश्विक बदलाव बताते हुए कहा कि यह हमारे जीवन जीने के तरीके को बदल देगी लेकिन कुछ बाधाएं हैं जिन्हें दूर करने की आवश्यकता है। पटेल ने कहा कि एआई से हर नौकरी का स्वरूप बदल जाएगा और हर कार्यप्रवाह में परिवर्तन आएगा। उन्होंने हालांकि आगाह किया कि अधिकतर लोग अल्पाधुनि में इन प्रौद्योगिकियों के प्रभाव को बहुत अधिक आंकते हैं, जबकि दीर्घाधि में वे इसे बहुत कम आंकते हैं। पटेल ने तीन प्रमुख बाधाओं

बुनियादी ढांचा, विश्वास और डेटा की कमी का भी उल्लेख किया। उन्होंने कहा, पहली बाधा यह है कि हमारे पास पर्याप्त बुनियादी ढांचा नहीं है, कृत्रिम मेधा की जरूरतों को पूरा करने के लिए दुनिया में पर्याप्त बिजली, कंप्यूटिंग एवं नेटवर्क बैंडविड्थ नहीं है। दूसरी बड़ी बाधा भरोसे की कमी है। भरोसे की कमी से मेरा मतलब यह है कि अगर आप इन प्रणालियों पर भरोसा नहीं कर सकते, तो आप इनका उपयोग नहीं करेंगे। इसलिए सुरक्षा इन प्रणालियों को अपनाने के लिए अनिवार्य शर्त बन जाती है। पटेल ने कहा, फिर तीसरी बाधा हम डेटा की कमी को मानते हैं क्योंकि अब तक इन कृत्रिम मेधा मॉडल को मानव-निर्मित डेटा पर प्रशिक्षित किया गया है जो इंटरनेट पर सार्वजनिक रूप से उपलब्ध है। हालांकि इसके बावजूद इंटरनेट पर सार्वजनिक रूप से उपलब्ध मानव-निर्मित डेटा की कमी होने लगी है।

आवेदन



गुवाहाटी में मंगलवार को कांग्रेस नेता रेकीबुद्दीन अहमद अपने समर्थकों के साथ असम विधानसभा चुनावों से पहले पार्टी टिकट के लिए आवेदन देने के लिए राजीव भवन पहुंचे।

सोना पहली बार 1.5 लाख रुपए के पार, चांदी 20,400 रुपए उछली

नई दिल्ली/भाषा। राष्ट्रीय राजधानी में मंगलवार को सोना मजबूत मांग आने से 5,100 रुपए की छलांग लगाते हुए पहली बार 1.5 लाख रुपए प्रति 10 ग्राम के पार पहुंच गया जबकि चांदी ने 20,400 रुपए के उछाल के साथ नया रिकॉर्ड बना दिया।

अखिल भारतीय सर्राफा संघ ने कहा कि सोना दिल्ली में 5,100 रुपए की बढ़त के साथ 1,53,200 रुपए प्रति 10 ग्राम (सभी कर सहित) पर पहुंच गया। इसके साथ ही सोने ने 1.5 लाख रुपए प्रति 10 ग्राम का अहम मनोवैज्ञानिक स्तर भी पार कर लिया। सोना सोमवार को 1,48,100 रुपए प्रति 10 ग्राम के भाव पर बंद हुआ था। चांदी की कीमतों ने भी स्थानीय सर्राफा बाजार में मजबूती दिखाते हुए नया उच्चतम स्तर छू लिया। सफेद धातु 20,400 रुपए यानी लगभग सात प्रतिशत बढ़कर 3,23,000 रुपए प्रति किलोग्राम (सभी कर सहित) पर पहुंच गई।

सोमवार को चांदी की कीमतों में 10,000 रुपए की तेजी देखी गई थी, जिससे यह तीन लाख रुपए प्रति किलोग्राम के स्तर को पार कर गई थी। विदेशी बाजारों में भी सोना और चांदी की मांग में तेजी रही। फोरेक्स डॉटकॉम के आंकड़ों के मुताबिक, अंतरराष्ट्रीय बाजार में हाजिर सोना पहली बार 4,700 डॉलर प्रति औंस का स्तर के पार पहुंचा। सोने में 66.38 डॉलर यानी 1.42 प्रतिशत की बढ़त के साथ कीमत 4,737.40 डॉलर प्रति औंस तक पहुंच गई।

अंतरराष्ट्रीय बाजार में भी हाजिर चांदी ने नया रिकॉर्ड बनाया और 95.88 डॉलर प्रति औंस पर पहुंच गई। विश्लेषकों का मानना है कि वैश्विक आर्थिक अस्थिरता, सुरक्षित निवेश की मांग और आभूषणों एवं निवेशकों से आने वाली लगातार मांग के कारण कीमती धातुओं में यह तेजी देखी जा रही है।

कलश यात्रा



हरिद्वार में मंगलवार को आदिवासी समुदाय के लोग हरिद्वार में गायत्री तीर्थ शान्तिकुंज के शताब्दी समारोह के मौके पर 'कलश यात्रा' में हिस्सा लेते हुए।

गुजरात ने भारत को गांधी, पटेल और मोदी के रूप में तीन महान शख्सियतें दीं : उपराष्ट्रपति

दक्षिण भारत राष्ट्रमत
dakshinbharat.com

नई दिल्ली/भाषा। उपराष्ट्रपति सी पी राधाकृष्णन ने मंगलवार को कहा कि गुजरात ने भारत को महात्मा गांधी, सरदार वल्लभ भाई पटेल और प्रधानमंत्री नरेन्द्र मोदी के रूप में तीन महान शख्सियतें दीं हैं।

उपराष्ट्रपति ने यह भी कहा कि किसी व्यक्ति का अच्छा या बुरा होना जन्म से नहीं, बल्कि उसके चरित्र से निर्धारित होता है।

एक बयान के अनुसार, उपराष्ट्रपति ने यहां ऐतिहासिक गांधी आश्रम में हरिजन सेवक संघ के दौरे के दौरान महादेव देसाई

पुस्तकालय विस्तार का उद्घाटन किया और व्यक्ति व समाज के बीच पारस्परिक संबंध पर प्रकाश डाला। उन्होंने कहा कि लोग अक्सर अपने निर्माण में समाज की भूमिका को नजरअंदाज कर देते हैं, लेकिन हर व्यक्ति का कर्तव्य है कि वह समाज को कुछ लौटाए। उन्होंने जोर देकर कहा कि समाज की सेवा करना न केवल एक नैतिक दायित्व है, बल्कि राष्ट्र निर्माण का भी मार्ग है।

राधाकृष्णन ने राष्ट्र के प्रति गुजरात के योगदान की सराहना की और उन तीन महान शख्सियतों के लिए आधार व्यक्त किया, जो गुजरात ने भारत को दिए हैं महात्मा गांधी जिन्होंने राष्ट्र की स्वतंत्रता के लिए संघर्ष किया, सरदार वल्लभभाई पटेल जिन्होंने

राष्ट्रीय एकता के लिए काम किया, और प्रधानमंत्री नरेन्द्र मोदी, जिन्होंने देश के विकास के लिए योगदान दिया।

बयान में कहा गया है कि उपराष्ट्रपति ने आश्रम के भीतर स्थित कस्तूरबा संग्रहालय का भी दौरा किया, जहां महात्मा गांधी और कस्तूरबा गांधी 1930 और 1940 के दशक में दिल्ली की अपनी यात्राओं के दौरान रुके थे।

इस यात्रा को बेहद भावनात्मक बताते हुए, राधाकृष्णन ने कहा कि कस्तूरबा गांधी द्वारा इस्तेमाल किया जाने वाला साधारण घर और रसोईघर समेत आश्रम के अन्य हिस्से देखना भारत के नेताओं द्वारा बिताए गए सातगीर्ण जीवन की सशक्त याद दिलाता है।



वृद्धि रफ्तार कायम रखने के लिए ट्रकों की नई श्रृंखला से उन्मीदें : टाटा मोटर्स सीईओ

दक्षिण भारत राष्ट्रमत
dakshinbharat.com

नई दिल्ली/भाषा। जीएसटी दरों में कटौती के बाद वाणिज्यिक वाहनों की मांग में आई तेजी का लाभ उठाने के मकसद से टाटा मोटर्स लिमिटेड इलेक्ट्रिक और डीजल इंजन दोनों श्रेणियों में 17 ट्रकों का नया पोर्टफोलियो लेकर आई है। कंपनी के प्रबंध निदेशक एवं मुख्य कार्यपालक अधिकारी गिरीश वाघ ने मंगलवार को यह जानकारी दी। टाटा समूह की वाणिज्यिक वाहन कंपनी टाटा मोटर्स लिमिटेड के प्रमुख ने पीटीआई-भाषा के साथ बातचीत में कहा कि कंपनी अब इलेक्ट्रिक ट्रकों को अधिक बहन क्षमता के साथ पेश कर इस खंड में भी अपना विस्तार कर रही है। उन्होंने कहा कि जीएसटी दरों को युक्तिसंगत बनाए जाने के बाद अक्टूबर-दिसंबर तिमाही में वाणिज्यिक वाहन उद्योग

में स्पष्ट सुधार देखा गया है।

वाघ ने कहा, सितंबर तिमाही से दिसंबर तिमाही के बीच इस उद्योग के कुल पंजीकरण में 25.8 प्रतिशत की वृद्धि हुई जबकि टाटा मोटर्स की बिक्री मात्रा करीब 29.4 प्रतिशत बढ़ी है। उन्होंने कहा कि कंपनी इस सकारात्मक रुझान का फायदा उठाने के लिए अगली पीढ़ी के 17 ट्रकों की नई श्रृंखला पेश कर रही है, जिसमें 'आई-मोए' (इलेक्ट्रिजेंट मॉड्यूलर इलेक्ट्रिक व्हीकल) संरचना पर आधारित इलेक्ट्रिक ट्रक भी शामिल हैं।

कंपनी कम दूरी वाले इलेक्ट्रिक अपूर्ति खंड में पहले से मौजूद है और अब भारी श्रेणी के इलेक्ट्रिक ट्रकों की तरफ अपना विस्तार कर रही है। इलेक्ट्रिक ट्रकों के बारे में वाघ ने कहा कि सात टन से लेकर 55 टन तक की क्षमता वाले टाटा ट्रक्स डॉट ईवी पिछले कुछ वर्षों में ग्राहकों के साथ मिलकर विकसित किए गए हैं और अब तक 3.5 लाख किलोमीटर से अधिक का परीक्षण

पूरा कर चुके हैं। उन्होंने कहा कि ये इलेक्ट्रिक ट्रक इस्पात, सीमेंट, रसायन, ई-कॉमर्स और वाहन कलपुर्जा जैसे क्षेत्रों को चरणबद्ध तरीके से अपने लॉजिस्टिक आधार को कार्बन-मुक्त करने में मदद करेंगे। इसके साथ ही कंपनी ने मध्यम एवं हल्के वाणिज्यिक वाहन खंड में नई डीजल इंजन श्रृंखला 'अजुरा' को भी पेश किया जो ग्राहकों को अधिक भार-वहन क्षमता, बेहतर ईंधन दक्षता और उन्नत सुरक्षा के जरिये बेहतर लाभप्रदता प्रदान करेगी। कंपनी ने तीसरी तिमाही में 1,15,577 वाणिज्यिक वाहनों की बिक्री की जो पिछले वित्त वर्ष की समान अवधि के 95,770 इकाइयों से 21 प्रतिशत अधिक है। इसके साथ ही टाटा मोटर्स की वाणिज्यिक वाहन बाजार में कुल हिस्सेदारी बढ़कर 35.7 प्रतिशत हो गई, जबकि 28 टन से अधिक श्रेणी के भारी वाणिज्यिक वाहनों में हिस्सेदारी करीब 56.7 प्रतिशत रही।

भाजपा में अध्यक्ष की घोषणा पहले, फिर चुनाव का ऐलान, लेकिन वह भी नहीं हुआ: कांग्रेस

दक्षिण भारत राष्ट्रमत
dakshinbharat.com

नई दिल्ली/भाषा। कांग्रेस ने नितिन नवीन को भारतीय जनता पार्टी (भाजपा) का नया अध्यक्ष घोषित किए जाने के बाद सत्तारूढ़ दल पर कटाक्ष करते हुए कहा कि अध्यक्ष की घोषणा पहले कर दी गई और फिर चुनाव का ऐलान किया गया, लेकिन वह भी नहीं हुआ।

पार्टी के मीडिया विभाग के अध्यक्ष पवन खेड़ा ने कटाक्ष करते

हुए यह भी कहा कि मुख्य निर्वाचन आयुक्त ज्ञानेश कुमार अब इस्तीफा देना चाहते हैं क्योंकि भाजपा अध्यक्ष के चुनाव में उनकी कोई भूमिका नहीं रही और चुनाव को प्रभावित करने का का मौका भी नहीं मिला।

नितिन नवीन को मंगलवार को औपचारिक रूप से भाजपा का राष्ट्रीय अध्यक्ष घोषित कर दिया गया। उन्होंने जेपी नड्डा का स्थान लिया है।

इस बारे में पूछे जाने पर खेड़ा ने संवाददाताओं से कहा, चुनाव



कहां हुआ है, इसे चुनाव क्यों कहा जाए? आपने अध्यक्ष पहले घोषित कर दिया और फिर कहा कि चुनाव होगा, लेकिन चुनाव नहीं हुआ। ज्ञानेश कुमार गुप्ता इसके विरोध में इस्तीफा देना चाहते हैं क्योंकि

उनकी कोई भूमिका नहीं है, यह कुछ प्रभावित नहीं कर सके, कुछ हेरफेर नहीं कर सके। उन्होंने प्रधानमंत्री नरेन्द्र मोदी पर कटाक्ष करते हुए कहा कि स्वामी अविमुक्तवेश्वरानंद की आंखों से आंसू निकल रहे हैं और प्रधानमंत्री एवं भाजपा के लोग 'बिग बायर' का गेम खेल रहे हैं।

वरअलन, प्रधानमंत्री मोदी ने नवीन को भाजपा का राष्ट्रीय अध्यक्ष चुने जाने पर बधाई दी और कहा कि पार्टी से संबंधित मामलों में यह युवा नेता उनका 'बांस' होगा।



आदिवासी युवाओं को शिक्षा के बाद उच्च सरकारी पदों का लक्ष्य रखना चाहिए : बागड़े

दक्षिण भारत राष्ट्रमत
dakshinbharat.com

जयपुर। राजस्थान के राज्यपाल हरिभाऊ बागड़े ने मंगलवार को आदिवासी युवाओं से उच्च शिक्षा हासिल करने और उच्च सरकारी सेवाओं में प्रवेश करने के लिए प्रतियोगी परीक्षाओं की तैयारी करने का आह्वान किया। राज्यपाल ने कहा कि आदिवासी समुदाय की तेज प्रगति के लिए यह जरूरी है। बागड़े ने मंगलवार को यहां लोकभवन में आदिवासी युवा आदान-प्रदान कार्यक्रम के अंतर्गत ओडिशा, मध्यप्रदेश, छत्तीसगढ़,

महाराष्ट्र, झारखंड आदि राज्यों से आए आदिवासी युवाओं से संवाद किया।

राज्यपाल बागड़े ने कहा कि ग्रामीण और आदिवासी युवाओं को राष्ट्र निर्माण से जोड़ने और परस्पर विचार विनिमय की दृष्टि से युवा आदान प्रदान कार्यक्रम बहुत महत्वपूर्ण है। उन्होंने आदिवासी युवाओं को उच्च शिक्षा के बाद उच्च सेवाओं में जाने के लिए परीक्षाएं देने और सफल होने का आह्वान किया। उन्होंने कहा कि आदिवासी युवा मन बनाकर उच्च शिक्षा, व्यवसाय और उच्च सेवा परीक्षा में सफलता प्राप्त करने के प्रयास करें, इससे आदिवासी समाज तेजी से आगे बढ़

सकेगा।

बागड़े ने युवाओं को नशे और व्यसन से दूर रहने का भी आह्वान किया। उन्होंने कहा कि नशा व्यक्ति को अशक्त करता है, उससे शारीरिक और मानसिक क्षमता का नाश होता है। उन्होंने भारत की संस्कृति को विश्व की प्राचीनतम संस्कृति बताते हुए कहा, विविधता होते हुए भी हमारी श्रद्धा और भक्ति एक है। भारत की संस्कृति मनो को जोड़ने वाली है। युवाओं ने आदिवासी संस्कृति से जुड़ी सांस्कृतिक प्रस्तुतियां भी दी। राज्यपाल ने कार्यक्रम प्रस्तुत करने वाले प्रतिभागियों को सम्मानित भी किया।

सतत विकास के लिए इस्पात कबाड़ के उपयोग को बढ़ाने की आवश्यकता : अधिकारी

दक्षिण भारत राष्ट्रमत
dakshinbharat.com

जयपुर। देश को सतत विकास का समर्थन करने, उत्सर्जन कम करने और भविष्य के लक्ष्यों को पूरा करने के लिए अपने उत्पादन प्रक्रियाओं में इस्पात के कबाड़ के उपयोग को बढ़ाने की आवश्यकता है। एक वरिष्ठ सरकारी अधिकारी ने मंगलवार को कहा। 13वें अंतरराष्ट्रीय सामग्री पुनर्चक्रण सम्मेलन एवं प्रदर्शनी (आईएमआरसी) को संबोधित करते हुए इस्पात मंत्रालय के संयुक्त सचिव दया निदान पांडे ने कहा कि भारत विश्व का दूसरा सबसे बड़ा कच्चा इस्पात उत्पादक है। भारत ने पिछले चार वर्षों में तैयार इस्पात की खपत में 11.7 प्रतिशत की वृद्धि दर्ज की है। उन्होंने कहा, भारत इस्पात के कबाड़ की हिस्सेदारी धीरे-धीरे बढ़ाए, ताकि सतत इस्पात उद्योग

को बढ़ावा देने के लिए वैश्विक औसत 31 प्रतिशत तक पहुंचा जा सके। मटेरियल रीसाइक्लिंग एसोसिएशन ऑफ इंडिया (एमआरएआई) द्वारा आयोजित सम्मेलन में पांडे ने कहा, यह बदलाव दीर्घकालिक ऊर्जा दक्षता हासिल करने, संसाधन सुरक्षा को समर्थन देने और इस्पात क्षेत्र के समग्र पर्यावरणीय प्रभाव को कम करने के लिए महत्वपूर्ण है।

उन्होंने बताया कि भारत का कबाड़ परिवेश अभी परिपक्वता के शुरुआती चरण में है। वैश्विक औसत तक पहुंचने में समय लगेगा। अधिकारी ने कहा, जैसे-जैसे भारत वित्त वर्ष 2030-31 तक 30 करोड़ टन और वित्त वर्ष 2046-47 तक 50 करोड़ टन इस्पात क्षमता लक्ष्यों की ओर बढ़ेगा, इस्पात कबाड़ सतत इस्पात उत्पादन में निर्णायक भूमिका निभाएगा।

पांडे ने कहा कि इस्पात क्षेत्र भारत के सकल घरेलू उत्पाद में

लगभग दो प्रतिशत का योगदान करता है और सरकार ने राष्ट्रीय इस्पात नीति 2017 के तहत वित्त वर्ष 2030-31 तक 30 करोड़ टन कच्चे इस्पात क्षमता का लक्ष्य रखा है। भारत का कच्चा इस्पात उत्पादन वित्त वर्ष 2023-24 में 14.43 करोड़ टन रहा। वर्तमान में कबाड़ का योगदान देश में कच्चे इस्पात उत्पादन का लगभग 21 प्रतिशत है। मटेरियल रीसाइक्लिंग एसोसिएशन ऑफ इंडिया के अध्यक्ष संजय मेहता ने कहा कि भारत में पुनर्चक्रण अब कोई परिधीय गतिविधि नहीं है, बल्कि संसाधन सुरक्षा, जलवायु प्रतिबद्धताओं और विनिर्माण प्रतिस्पर्धा का केंद्रीय हिस्सा है।

दो दिवसीय सम्मेलन में स्थिरता, जलवायु परिवर्तन, ऊर्जा भंडारण और संसाधनों के अनुकूलतम उपयोग वाली अर्थव्यवस्था (सर्कुलर इकोनॉमी) की ओर बदलाव सहित विभिन्न प्रमुख मुद्दों पर चर्चा की जाएगी।

पश्चिमी विक्षोभ से राजस्थान में हल्की से मध्यम बारिश होने की संभावना

दक्षिण भारत राष्ट्रमत
dakshinbharat.com

जयपुर। एक नए पश्चिमी विक्षोभ के असर से इस सप्ताह राजस्थान के कुछ हिस्सों में हल्की से मध्यम बारिश हो सकती है। मौसम विभाग ने मंगलवार को यह जानकारी दी। इसके अनुसार, राज्य के कुछ भागों में 22 से 24 जनवरी के दौरान एक नया मजबूत पश्चिमी विक्षोभ सक्रिय होने तथा मावठ की बारिश होने की पूरी संभावना है। वहीं एक और पश्चिमी विक्षोभ 26 से 28 जनवरी के दौरान प्रभावी होगा। मौसम विभाग ने कहा कि 22 जनवरी को जोधपुर, बीकानेर संभाग व शेखावाटी क्षेत्र के कुछ भागों में हल्की से मध्यम बारिश हो सकती है। वहीं 23 जनवरी को बीकानेर संभाग, शेखावाटी क्षेत्र व जयपुर, अजमेर, भरतपुर संभाग के कुछ भागों में भी आकाशीय बिजली के साथ हल्की से मध्यम बारिश होने की संभावना है। विभाग के मुताबिक, 24-25 जनवरी को अधिकतर भागों में मौसम

मुख्यतः शुष्क रहने तथा न्यूनतम तापमान में 2 से 4 डिग्री सेल्सियस की गिरावट होने तथा कहीं-कहीं घना कोहरा छाने का अनुमान है। मंगलवार सुबह तक बीते चौबीस घंटे के दौरान राजधानी जयपुर में कई जगह हल्की बूंदाबांदी हुई लेकिन शेष राज्य में मौसम शुष्क रहा। कहीं-कहीं पर मध्यम से घना कोहरा दर्ज किया गया। इस दौरान अधिकतम तापमान जवाई बांध (पाली) में 30.4 डिग्री सेल्सियस और न्यूनतम तापमान पाली में 4.6 डिग्री सेल्सियस दर्ज किया गया।



विधायिका भारतीय लोकतंत्र की धड़कन है : देवनानी

दक्षिण भारत राष्ट्रमत
dakshinbharat.com

जयपुर। राजस्थान विधानसभा अध्यक्ष वासुदेव देवनानी ने लखनऊ में 86वें अखिल भारतीय पीठासीन अधिकारियों के सम्मेलन में मंगलवार को जनता के प्रति विधायिका की जवाबदेही विषय पर विधायिका को स्वयं का आत्म मूल्यांकन करने लोक और तंत्र के सेतु को सतत और सशक्त बनाने, नई चुनौतियों से मुकाबले के साथ भविष्य को प्रभावशाली बनाने के लिए दूरदर्शी उद्बोधन दिया। उन्होंने कहा कि लोकतंत्र की सबसे मजबूत नींव जनता का अडिग विश्वास होता है। यह विश्वास जनता से निरंतर संवाद, पारदर्शिता और उत्तरदायित्वपूर्ण आचरण से ही कायम रह सकता है। देवनानी ने विधायिका को भारतीय लोकतंत्र की धड़कन बताया।

विधायी जनता को आकांक्षाओं का दर्पण – देवनानी ने कहा कि विधायिका कोई स्वतंत्र सत्ता-केंद्र नहीं, बल्कि जनता की आकांक्षाओं और अपेक्षाओं का दर्पण है। सदन में बैठने वाला प्रत्येक सदस्य केवल स्वयं का नहीं, बल्कि लाखों नागरिकों की सामूहिक आवाज का प्रतिनिधित्व करता है। उन्होंने महात्मा गांधी के विचारों का उल्लेख करते हुए कहा कि लोकतंत्र की कसौटी यह है कि समाज के अंतिम व्यक्ति तक न्याय और अधिकार पहुंचें। उन्होंने स्पष्ट किया कि जवाबदेही केवल चुनाव के समय नहीं, बल्कि सदन के प्रत्येक सत्र, प्रत्येक बहस, प्रत्येक प्रश्न और प्रत्येक विधायी हस्तक्षेप में दिखाई देनी चाहिए। एक जीवंत लोकतंत्र वही है जिसमें विधायिका जनता की समस्याओं को केवल सुनती ही नहीं, बल्कि उन्हें गहराई से महसूस

कर समाधान के लिए प्रतिबद्ध रहती है। देवनानी ने कहा कि संवैधानिक नैतिकता केवल कागजों पर अंकित शब्द नहीं है, बल्कि यह हमारे रोजमर्रा के विधायी कार्यों का हिस्सा होनी चाहिए। जब हम सदन में बैठते हैं, तो हमें संविधान के दूरदूरी के रूप में व्यवहार करना चाहिए, क्योंकि हमारे हाथ में जो शक्ति है, वह जनता द्वारा दी गई पवित्र धरोहर है। अल्पमत की आवाज को दिया सम्मान, सदन की श्रेष्ठता का पैमाना – विधानसभा अध्यक्ष वासुदेव देवनानी ने कहा कि सदन की श्रेष्ठता बहुमत की शक्ति से नहीं, बल्कि अल्पमत की आवाज को दिए गए सम्मान से तय होती है। असहमति और स्वस्थ आलोचना लोकतंत्र की मजबूती का प्रतीक हैं। उन्होंने कहा कि संवाद और वाद-विवाद ही विधायिका की जवाबदेही के मजबूत स्तंभ हैं। देवनानी ने कार्यपालिका पर प्रभावी नियंत्रण को विधायिका का प्रमुख संवैधानिक दायित्व बताया। उन्होंने कहा कि जनता के कर से एकत्रित प्रत्येक रुपये का उपयोग जनकल्याण में हो, यह सुनिश्चित करना विधायिका का परम कर्तव्य है। प्रश्नकाल, ध्यानाकर्षण प्रस्ताव और शुन्यकाल को उन्होंने जनता की आवाज का सशक्त माध्यम बताया।

विधायी समितियां लघु सदन हैं – देवनानी ने कहा कि विधायी समितियों की भूमिका को अत्यंत महत्वपूर्ण बताते हुए कहा कि समितियां लघु सदन के रूप में कार्य करती हैं, जहां गहन, निष्पक्ष और तकनीकी समीक्षा संभव होती है। समिति प्रतिवेदन केवल फाइलों तक सीमित न रहें, बल्कि उन पर सदन में चर्चा हो और सरकार द्वारा की गई कार्यवाही का विवरण अनिवार्य रूप से प्रस्तुत किया जाए। उन्होंने बताया कि राजस्थान विधानसभा ने लोक लेखा समिति और प्राक्कलन समिति के माध्यम से वित्तीय अनुशासन

को सुदृढ़ किया है तथा यह सुनिश्चित किया है कि समितियों की रिपोर्ट पर समयबद्ध और प्रभावी कार्रवाई हो। साथ ही सदस्यों के प्रशिक्षण, अभिमुखीकरण कार्यक्रम, बाल विधानसभा और यूथ पार्लियामेंट जैसी पहलों से भविष्य की पीढ़ी को लोकतांत्रिक मूल्यों से जोड़ा जा रहा है।

आज डिजिटल जवाबदेही का युग – राजस्थान विधानसभा द्वारा उठाए गए डिजिटल नवाचारों के ऐतिहासिक कदमों का उल्लेख करते हुए देवनानी ने कहा कि आज डिजिटल जवाबदेही का युग है। ऑनलाइन प्रक्रियाओं, पेपरलेस व्यवस्था, यूट्यूब पर कार्यवाही के सजीव प्रसारण और राजस्थान विधानसभा के डिजिटल म्यूजियम के माध्यम से पारदर्शिता को नई ऊँचाइयों पर ले जाया गया है। यह एक प्रकार का सोशल ऑडिट है, जो सदन को निरंतर सजग बनाए रखता है। देवनानी ने लेजिस्लेटिव इम्पैक्ट असेसमेंट और पोस्ट-लेजिस्लेटिव ऑडिट की आवश्यकता पर भी बल दिया, ताकि कानून बनने के बाद उनके वास्तविक प्रभाव का आकलन किया जा सके। उन्होंने कहा कि जनता को नीति-निर्माण की प्रक्रिया में सहभागी बनाना ही सच्ची जवाबदेही का उच्चतम रूप है।

पीठासीन अधिकारियों की भूमिका पर प्रकाश डालते हुए उन्होंने कहा कि अध्यक्ष का आसन केवल एक रेफरी का नहीं, बल्कि संविधान के संरक्षक का होता है। नियमों की व्याख्या इस प्रकार होनी चाहिए कि वह चर्चा को रोकने वाली नहीं, बल्कि उसे विस्तार देने वाली हो। विधायिका को स्वयं का आत्म मूल्यांकन करना होगा, इस परिप्रेक्ष्य में उन्होंने सदन में सदस्यों की उपस्थिति विधेयकों के विविध पहलुओं पर चर्चा और सदन के भीतर संसदीय मर्यादाओं के पालन को विचारणीय बताया।

जयपुर के पास हादसे में तीन व्यक्तियों की मौत

जयपुर। जयपुर के पास मंगलवार सुबह सड़क हादसे में तीन लोगों की मौत हो गई और कम से कम पांच अन्य घायल हो गए। पुलिस ने बताया कि यह हादसा उस समय हुआ जब एक कार अनियंत्रित होकर, सड़क के किनारे खड़े कंटेनर में जा चुसी। हादसा चंदवाजी थाना क्षेत्र में हुआ। थानाधिकारी हैरालाल ने बताया कि एक तेज रस्तरा कार अनियंत्रित होकर कंटेनर से जा टकराई। इस हादसे में एक महिला और दो पुरुषों की मौत हो गई। उन्होंने बताया कि हादसे में दो बच्चों सहित छह लोग घायल हुए हैं जिन्हें इलाज के लिए ले जाया गया है। उन्होंने बताया कि शुरुआती जांच के अनुसार कार में सवार लोग बनारस की ओर जा रहे थे। मंगलवार को सुबह लगभग 11 बजे उनकी कार चंदवाजी पुलिसिया से एक किलोमीटर पहले एक खड़े कंटेनर से जा टकराई। पुलिस पीड़ितों की पहचान कर रही है।

गहलोत ने मणिपुर में राजस्थान की स्कूल टीम को बंधक बनाने की खबरों पर चिंता जताई

जयपुर। राजस्थान के पूर्व मुख्यमंत्री अशोक गहलोत ने राष्ट्रीय स्कूल



खेलों के लिए मणिपुर गई राजस्थान की टीम को बंधक दिखा कर बंधक बनाए जाने की खबरों पर चिंता जताई है। गहलोत ने इस खबर को 'बेहद दुखद और चिंताजनक बताया है। पूर्व मुख्यमंत्री ने 'एक्स' पर लिखा, बेहद दुखद और चिंताजनक है कि राष्ट्रीय स्कूल खेलों के लिए मणिपुर गई राजस्थान की टीम को यहां पर बंधक की नोक पर बंधक बनाने एवं लूट की खबरें आई हैं। उनके अनुसार, बताया जा रहा है कि बच्चों और उनके परिजनों ने अपनी पीड़ा का वीडियो सोशल मीडिया पर डाला है। राजस्थान सरकार और खेल

विभाग ने इस गंभीर मुद्दे पर क्या कार्रवाई की है? बच्चों के साथ ऐसी घटना होना बेहद गंभीर है, मामले की पूरी जांच होनी चाहिए और आईदा से राजस्थान से जाने वाली टीमों की सुरक्षा पुष्टा होनी चाहिए। उन्होंने लिखा, मणिपुर पिछले करीब दो वर्षों से हिंसा और अशांति से जूझ रहा है। अब तो राष्ट्रपति शासन लागू है तो पूरी जिम्मेदारी भी केन्द्र सरकार की है लेकिन ऐसा लगता है कि केन्द्र सरकार का इस ओर कोई ध्यान नहीं है।



राजस्थान की उद्यमशीलता प्रवृत्ति को वैश्विक अवसरों में बदलें : राज्यपाल बागड़े

दक्षिण भारत राष्ट्रमत
dakshinbharat.com

जयपुर। राजस्थान के राज्यपाल हरिभाऊ बागड़े ने मंगलवार को कहा कि देश के औद्योगिक विकास का प्रमुख आधार सूक्ष्म, लघु एवं मझोले मध्यम उद्यम ही हैं। उन्होंने कहा कि इसी से लाखों परिवारों को रोजगार मिलता है और ग्रामीण अर्थव्यवस्था को भी मजबूती मिलती है। इसलिए इन पर सर्वाधिक ध्यान दिया जाना हमारी प्राथमिकता होनी चाहिए। राज्यपाल ने 'राजस्थान इंडस्ट्री एंड एसएमई समिट' को मंगलवार को संबोधित करते हुए कहा कि राजस्थान में शुरू से ही

उद्यमशीलता की प्रवृत्ति रही है। इस प्रवृत्ति को वैश्विक अवसरों में बदलते हुए भविष्य की असीम संभावनाओं के लिए मिलकर काम किया जाए। उन्होंने कहा कि 'मेक इन इंडिया' और आत्मनिर्भर भारत के सपने को साकार करने में सूक्ष्म, लघु एवं मझोले उद्योगों का ही सबसे बड़ा योगदान होगा।

आधिकारिक बयान के अनुसार, राज्यपाल ने भारत के तेजी से विकसित राष्ट्र बनने की चर्चा करते हुए कहा कि विश्व के 28 राष्ट्रों ने प्रधानमंत्री नरेन्द्र मोदी को सम्मानित किया है। इससे पहले कभी ऐसा नहीं हुआ। उन्होंने कहा कि देश तेजी से सभी क्षेत्रों में आत्मनिर्भर बन रहा है। राज्यपाल ने भारत के उद्योगों को सशक्त

बनाने के लिए सभी से मिलकर कार्य करने का आह्वान किया।

बागड़े ने राजस्थान में अक्षय ऊर्जा एवं खनन से लेकर वस्त्र, हस्तशिल्प, इंजीनियरिंग उत्पाद और पर्यटन आदि क्षेत्रों की अपार संभावनाओं की चर्चा करते हुए कहा कि इनसे राजस्थान आने वाले वर्षों में बड़ा औद्योगिक राफ़ बन जाएगा। उन्होंने कहा कि आने वाला दशक भारतीय उद्योग के लिए अपूर्व अवसर लेकर आ रहा है और राजस्थान इस परिवर्तन के दौर में अग्रणी स्थान प्राप्त करेगा। इससे पहले कार्यक्रम में राज्यपाल ने अर्थव्यवस्था में योगदान देने वाले श्रेष्ठ उद्यमियों को 'प्राइड ऑफ राजस्थान अवॉर्ड' से सम्मानित किया।

प्रदेश कांग्रेस एससी विभाग की कार्यशाला का समापन

दक्षिण भारत राष्ट्रमत
dakshinbharat.com

जयपुर। प्रदेश कांग्रेस एससी विभाग की दो दिवसीय जिलाध्यक्ष और प्रदेश पदाधिकारी संयुक्त कार्यशाला का पीसीसी में समापन हुआ। एससी विभाग प्रदेशाध्यक्ष ममता भूषे ने कार्यशाला में शामिल होकर कार्यकर्ताओं को मनरेगा योजना बदलाव को लेकर चर्चा की और लोगों के बीच जाकर जनजागरण अभियान चलाने का आग्रह किया। बैठक के दूसरे दिन जोधपुर, बीकानेर और अजमेर संभाग के पदाधिकारी मौजूद रहे। बैठक में भूषे ने मौजूद कांग्रेसजनों को संबोधित करते हुए कहा कि केंद्र की सरकार ने मनरेगा योजना में बदलाव कर गांव के करोड़ों लोगों की रोजी रोटी पर कुठाराघात किया है। महात्मा गांधी का नाम हटाकर नियमों में किए बदलाव से अब लोगों



को पर्याप्त रोजगार नहीं मिल पाएगा। लोग शहरों की तरफ पलायन करेंगे। प्रदेश के एससी समुदाय के लोग इस निर्णय से काफी ज्यादा प्रभावित होंगे।

भूषे ने केंद्र और राज्य की भाजपा सरकार पर लोकतंत्र की हत्या करने का आरोप लगाते हुए कहा कि सरकारी एजेंसियों का दुरुपयोग कर जनता की आवाज उठाने वाले नेताओं को जेल में डालने की कोशिश की जा रही है।

कांग्रेस सरकार में शुरू की गई जनकल्याणकारी योजनाओं को बंद किया जा रहा है। जनता इनके शासन से त्रस्त हो चुकी है और आगामी चुनावों में इनको उखाड़ फेंकने का मानस बना चुकी है। उन्होंने कार्यकर्ताओं से अपील करते हुए कहा कि वे गांव गांव जाकर लोगों को मनरेगा में बदलाव दुरुपयोग कर जनता की आवाज उठाने वाले नेताओं को जेल में डालने की कोशिश की जा रही है।

तकनीक के प्रयोग से विभागीय कार्यों में बढ़ रही पारदर्शिता और शुद्धता : श्रीनिवास

दक्षिण भारत राष्ट्रमत
dakshinbharat.com

जयपुर। भारतीय विदेश सेवा- 2025 बैच के प्रशिक्षु अधिकारियों ने मंगलवार को शासन सचिवालय में मुख्य सचिव वी. श्रीनिवास से मुलाकात की। इस अवसर पर मुख्य सचिव ने कहा कि भारत के प्रधानमंत्री नरेन्द्र मोदी के नेतृत्व में विकसित भारत 2047 के सपने को साकार करने में डिजिटलाइजेशन का बहुत महत्व है। उन्होंने कहा कि तकनीक का प्रयोग राजकार्य की प्रक्रिया को न केवल सरल बनाता है, बल्कि इससे विभागीय कार्यों में पारदर्शिता और शुद्धता भी आती है। प्रशिक्षु अधिकारियों को संबोधित करते हुए उन्होंने कहा कि नवीन विचारों और खोजपरक दृष्टि से आप जैसे



युवा आमजन के जीवन में बहुत परिवर्तन ला सकते हैं। उन्होंने प्रदेश के बारे में बताया कि राजस्थान देश-विदेश में एक प्रसिद्ध पर्यटक विचारों और खोजपरक दृष्टि से आप जैसे

ऊर्जा की भी अपार संभावनाएं मौजूद हैं। मुख्य सचिव ने प्रशिक्षु अधिकारियों का परिचय लेते हुए सौहार्दपूर्ण वातावरण में उनसे बातचीत की तथा उनके पूरे विजिट

कार्यक्रम की जानकारी भी ली। उन्होंने राज्य सरकार द्वारा आमजन की समस्या के समाधान के लिए संचालित 181 हेल्पलाइन का उदाहरण देते हुए कहा कि इस व्यवस्था के माध्यम से आम नागरिकों की शिकायतों का समाधान नियत समय पर किया जाता है, जिससे सरकार की जवाबदेही तय होने के साथ-साथ लोगों में सरकार के प्रति विश्वास भी मजबूत होता है।

इस अवसर पर मुख्य सचिव ने अपने कार्यक्रम के दौरान हुए व्यक्तित्व अनुभवों को भी प्रशिक्षु अधिकारियों से साझा किया। उन्होंने प्रशिक्षु अधिकारियों को इतिहास, भूगोल तथा प्रेरणात्मक किताबें पढ़ने का सुझाव देने के साथ ही उन्हें रोज जिम्मेदार की आदत बनाने को भी कहा। अंत में उन्होंने प्रशिक्षु अधिकारियों को उनके उज्ज्वल भविष्य की शुभकामनाएं दीं।



बीकानेर माहेश्वरी मंच के बागड़ी अध्यक्ष व दमानी मंत्री बने

दक्षिण भारत राष्ट्रमत
dakshinbharat.com

चेन्नई। बीकानेर माहेश्वरी मंच की 16वीं साधारणसभा का आयोजन किया गया। जिसमें आगामी वर्ष के लिए नए बोर्ड का

गठन हुआ। अध्यक्ष के रूप में गिरी बागड़ी, मंत्री आदित्य दमानी, कोषाध्यक्ष सुरेन्द्र राठी को चुना गया।

यहाँ कार्यकारिणी में विमला दमानी, राधेश्याम मूँधडा, श्रीकुमार फोमरा, ग्वालदास मोहता, गोपाल दमानी, आशीष

झोंवर, सरिता राठी, नवनीत भैया हैं वहीं सलाहकार के रूप में रत्नचंद डंगा को लिया गया है। नई बनी समिति आखातीज के शुभ मौके पर बीकानेर-दिवस में होने वाले वार्षिक कार्यक्रम की रूपरेखा बनाने में जुट गई है।



महासती श्री धर्मप्रभाजी म.सा. एवं साध्वीश्री स्नेहप्रभाजी म.सा. 21 जनवरी को सुबह 6.30 बजे माताजी इलेक्ट्रिकल अय्यापाकन से विहार करके एसएस जैन भवन आवेखी पहुंचीं। यहाँ सुबह प्रबचन दोपहर में धार्मिक क्लास और सूर्यास्त के बाद महिलाओं के लिए धर्मचर्चा का आयोजन किया गया है।

आचार्य हस्ती के साधनामय जीवन का हुआ गुणगान

दक्षिण भारत राष्ट्रमत
dakshinbharat.com

चेन्नई। बेसिन वाटर वर्क्स में स्थित स्वाध्याय भवन में आचार्य हस्तीमल का दीक्षा दिवस के अवसर पर वरिष्ठ स्वाध्यायी महावीरचन्द बागमार ने आचार्य हस्ती के साधनामय जीवन का

वर्णन करते हुए गुणगान किया। इस अवसर पर आचार्य हस्ती की कृति जैन धर्म का मौलिक इतिहास के अंतर्गत वीर लोकाशाह की जीवनी पर भी प्रकाश किया। सुश्रावक प्रकाशचंद ओरतवाल ने आचार्य हस्ती की विशिष्टता पर प्रकाश करते हुए गुणगान किया। स्वाध्यायी दीपक व योगेश श्रीश्रीमल ने आचार्य हस्ती की जीवनी पर सुन्दर

प्रस्तुति भजनों के माध्यम से दी। स्वाध्यायी गौतमचन्द मुणोत ने हस्ती चालीसा की स्तुति की। वरिष्ठ स्वाध्यायी लीलमचन्द बागमार ने गुरु हस्ती के संस्मरणों पर प्रकाश कर स्तुति करते हुए गुणगान किया। सामायिक परिवेश में उपस्थित सभी बन्धुवरो ने जैन संकल्प व प्रत्याख्यान किये। पदमचंद श्रीश्रीमल ने मांगलिक सुनाई।

श्री सुंधा चामुंडा माताजी धाम द्वारा भक्ति जागरण 25 को

दक्षिण भारत राष्ट्रमत
dakshinbharat.com

चेन्नई। श्री सुंधा माताजी धाम ट्रस्ट चेन्नई द्वारा रविवार 25 जनवरी को समय शाम को 6 बजे से साहूकारपेट में स्थित श्री राजेश्वर भवन में भव्य भक्ति जागरण का आयोजन किया जा रहा है। किशन राज गजगणी ने बताया है कि यह आयोजन सुंधा माताजी के परम

भक्त लीला देवी स्वर्गीय प्रवीण कुमार राजपुरोहित की पावन निश्रा



‘आनंदमय सामुदायिक कार्यक्रम’ में जेपीपी महिलाओं ने लिया भाग

दक्षिण भारत राष्ट्रमत
dakshinbharat.com

बेंगलूर। स्थानीय जेपीपी जैन महिला फाउंडेशन एलएनपुरम द्वारा आनंदमय सामुदायिक कार्यक्रम का आयोजन किया गया

जिसमें बसवनगुडी, दोड़बल्लापुर, हलसूर एवं राजाजीनगर की सदस्याओं ने उत्साहपूर्वक कार्यक्रम में भाग लिया।

कार्यक्रम में महिलाओं के लिए अनेक मनोरंजक खेल तथा अन्य गतिविधियाँ आयोजित की गईं, जिनमें सभी सदस्याओं ने

उत्साह से भाग लिया। इसके साथ ही एक महत्वपूर्ण बैठक भी आयोजित की गई, जिससे आपसी एकता, सहयोग और सामाजिक समरसता को मजबूत करने के लिए अनेक विषयों पर चर्चा हुई तथा समाजहित में अनेक निर्णय लिए गए।

भाजपा विधायक पर कुछ लोगों ने किया पत्थरों से हमला

दक्षिण भारत राष्ट्रमत
dakshinbharat.com

धार/भाषा। मध्यप्रदेश के धार जिले में धरमपुरी विधानसभा सीट से भाजपा विधायक कालू सिंह ठाकुर पर उनके गांव में कुछ लोगों द्वारा पत्थरों से हमला किए जाने का मामला सामने आया है। इस घटना में विधायक के सिर में चोट आई है। पुलिस ने बताया कि धार मुख्यालय से करीब 50 किलोमीटर दूर सिरसोदिया गांव में विधायक ठाकुर अपने घर के समीप खेत पर चल रहे काम देखने गए थे। इसी दौरान पड़ोसियों ने उन पर पत्थरों से हमला कर दिया, जिनमें एक-दो महिलाएं भी शामिल थीं। उन्होंने बताया कि हमलावरों को वह शकल से पहचान सकते हैं, लेकिन नाम नहीं जानते। विधायक ने यह भी कहा कि पहले भी उन पर गोली चलने की घटना हो चुकी है हालांकि उनकी किसी से व्यक्तिगत दुश्मनी नहीं है।

हैदराबाद: मंदिर को अपवित्र करने की घटना के बाद 11 लोग गिरफ्तार

दक्षिण भारत राष्ट्रमत
dakshinbharat.com

हैदराबाद/भाषा। हैदराबाद के एक मंदिर को अपवित्र करने की घटना के बाद कथित तौर पर गैरकानूनी रूप से इकट्ठा होने तथा सांप्रदायिक अशांति फैलाने के आरोप में 11 लोगों को गिरफ्तार किया गया है। पुलिस ने यह जानकारी दी। पुलिस ने बताया कि 15 जनवरी की

रात को एक व्यक्ति ने यहां के पुरानापुल दरवाजा मैसम्मा मंदिर में प्रवेश किया और मंदिर के बरामदे में लगे एक फ्लेक्सी बैनर और प्लास्टर ऑफ पेरिस की मूर्ति को आंशिक रूप से क्षतिग्रस्त कर दिया। संदिग्ध को 24 घंटे के भीतर गिरफ्तार कर लिया गया।

इस घटना के बाद कुछ लोगों ने गैरकानूनी रूप से इकट्ठा होकर यहां पुरानापुल थिखला दरगाह में तोड़फोड़ की। दोनों घटनाओं के संबंध में मामले दर्ज किए गए हैं।

मंगलूरु के एक व्यक्ति से 1.38 करोड़ रुपये की ऑनलाइन ठगी

दक्षिण भारत राष्ट्रमत
dakshinbharat.com

मंगलूरु। कर्नाटक के मंगलूरु में एक व्यक्ति से शेयर बाजार में ऑनलाइन निवेश के नाम पर 1.38 करोड़ रुपये की ठगी का मामला सामने आया है, जिसमें ठगों ने व्हाट्सएप के जरिए संपर्क कर अधिक लाभ देने का लालच दिया। पुलिस में दर्ज कराई गई शिकायत के मुताबिक, पीड़ित व्यक्ति को सबसे पहले 15 दिसंबर को एक अज्ञात नंबर से एक संदेश आया जिसमें कालीन और घर की साज सजा वस्तुओं के बारे में पूछा गया था। शिकायतकर्ता ने जब सजावटी उत्पादों के फोटो साझा किए तो बाद में बातचीत ऑनलाइन शेयर कारोबार की तरफ रुख कर गई।

पुलिस ने कहा कि ठगों ने पीड़ित व्यक्ति को 17 दिसंबर और 14 जनवरी के बीच लिक भेजकर इन पर व्यक्तिगत विवरण डालने और विभिन्न बैंक खातों में 1,38,20,060 रुपये स्थानांतरित करने को कहा। यह धोखाधड़ी 15 जनवरी को तब उजागर हुई जब पीड़ित ने वारे के मुताबिक लाभ के साथ निवेश की गई रकम निकालने का प्रयास किया। इस चरण में धोखाधड़ी करने वालों ने सेवा कर के नाम पर अतिरिक्त भुगतान की मांग की जिससे शिकायतकर्ता को गड़बड़ी का संदेह हुआ। इसके बाद, पीड़ित ने मंगलूरु सौईपन पुलिस थाना से संपर्क किया और मामला दर्ज कराया। पुलिस आरोपियों का पता लगाने का प्रयास कर रही है।



दपरे ने कर्मचारियों और युनितों को उत्कृष्टता के लिए सम्मानित किया

बेंगलूरु/दक्षिण भारत। दक्षिण पश्चिम रेलवे (दपरे) ने मंगलवार को हुबब्ली स्थित चालुक्य रेलवे इस्टीट्यूट में 70वां रेलवे सप्ताह मनाया, इस अवसर पर अपने कर्मचारियों और विभागों के उत्कृष्ट योगदान को पहचानते हुए उन्हें सम्मानित किया गया। कार्यक्रम की शुरुआत प्रिंसिपल चीफ पर्सनल ऑफिसर सूर्य प्रकाश के उमजोशी भरे प्रकाश से हुई, जिन्होंने सकारात्मक और उत्सव के माहौल में दिन के समारोहों की शुरुआत की। दपरे के जनरल मैनेजर मुकुल सरन माथुर ने मुख्य अतिथि के रूप में उपस्थित थे और योग्य कर्मचारियों और यूनिटों को प्रतिष्ठित विशिष्ट रेल सेवा पुरस्कार (वीआरएसपी), रेल सेवा पुरस्कार (आरएसपी), मेरिट सर्टिफिकेट और दक्षता शील्ड प्रदान किए। इस अवसर पर, 41 रेलवे कर्मचारियों को विशिष्ट रेल सेवा पुरस्कार से सम्मानित किया गया, जबकि 21 कर्मचारियों को वर्ष 2025 के लिए रेल सेवा पुरस्कार मिला। इसके अलावा, 31 कर्मचारियों को उनके अनुकूलनीय प्रदर्शन और कर्तव्य के प्रति समर्पण के लिए मेरिट सर्टिफिकेट से सम्मानित किया गया। वर्ष 2024-25 के दौरान उनके सराहनीय प्रदर्शन के लिए विभिन्न विभागों, डिवीजनों, स्टेशनों और कार्यशालाओं को कुल 25 दक्षता शील्ड प्रदान किए गए। अपने संबोधन में, दक्षिण पश्चिम रेलवे के महाप्रबंधक, मुकुल सरन माथुर ने सभी पुरस्कार प्राप्तकर्ताओं को बधाई दी और पिछले वित्तीय वर्ष के दौरान जोन की महत्वपूर्ण उपलब्धियों पर प्रकाश डाला। उन्होंने दपरे के कर्मचारियों के समर्पण, कड़ी मेहनत और अटूट प्रतिबद्धता की सराहना की और उन्हें परिचालन उत्कृष्टता और बेहतर सेवा वितरण की दिशा में प्रयास जारी रखने के लिए प्रोत्साहित किया। इस कार्यक्रम में हुबब्ली मंडल रेल प्रबंधक बेला मीना, बेंगलूरु मंडल रेल प्रबंधक आशुतोष कुमार सिंह, मैसूरु मंडल रेल प्रबंधक मुदित मिश्राल के साथ प्रमुख विभागाध्यक्ष, वरिष्ठ अधिकारी, मान्यता प्राप्त ट्रेड यूनियनों के प्रतिनिधि, एसडब्ल्यूआर महिला कल्याण स ग ठ न (एसडब्ल्यूआरएसडब्ल्यूओ) की अध्यक्ष संजीला माथुर, एआईएससीटीआईआईएई के सदस्य और बड़ी संख्या में दक्षिण पश्चिम रेलवे कर्मचारी उपस्थित थे।



ज्ञान का दान सबसे महान योगदान : मुनि पुलकित कुमार

बेंगलूरु ज्ञानशाला की 200 प्रशिक्षिकाओं का हुआ सम्मान

दक्षिण भारत राष्ट्रमत
dakshinbharat.com

बेंगलूरु। तैरापंथ सभा के तत्वाधान में मुनिश्री पुलकित कुमारजी के सांन्ध्य में वर्ष 2024-25 के अंतर्गत ज्ञानशाला प्रकोष्ठ महासभा द्वारा पुरस्कृत होने पर बेंगलूरु स्तरीय तैरापंथ सभा द्वारा संचालित 32 ज्ञानशालाओं की 200 सेवारत प्रशिक्षिकाओं का सम्मान समारोह गांधीनगर तैरापंथ भवन में किया गया। अक्षत छाजेड़ को श्रेष्ठ ज्ञानार्थी, मंजु दक को श्रेष्ठ प्रशिक्षिका व कमाक्षीपाल्या को उत्तम ज्ञानशाला के लिए सम्मानित किया गया। स्नातक डिग्री धारकों में प्रीति पोखरना, रितु मुथा, कल्पना चोपड़ा, सुनीता सकलेचा को सम्मान दिया गया। सम्मान

समारोह में शेषाद्रीपुरम, विल्सन गार्डन, टेनरी रोड शांति नगर, कोरमंगला, शंकर मठ, चामराजपेट, राजाजीनगर, कामाक्षीपाल्या, आरआर नगर, कैंगेरी, महालक्ष्मी लेआउट, हनुमंत नगर, त्यागराज नगर, वीवी पुरम, जयनगर, पीएफसी कनकपुरा, एचएसआर लेआउट, बन्नरघट्टा रोड, मागडी रोड, टी दासरहल्ली, ओकलीपुरम, बसवनगुडी, पार्क वेस्ट शापुरजी, शोभा इन्द्रप्रस्थ ज्ञानशाला की प्रशिक्षिकाएं उपस्थित थीं। इस अवसर पर गांधीनगर में संचालित समण संस्कृति विभाग जैन विद्या के प्रशिक्षकों का भी सम्मान किया गया। मुनि पुलकित कुमारजी ने कहा कि ज्ञानशाला की प्रशिक्षिकाएं ज्ञान का दान करके महान निर्जरा कर रही हैं। तैरापंथ संघ में

ज्ञानशाला का सुव्यवस्थित संचालन हो रहा है। इससे भावी पीढ़ी के संस्कारों का निर्माण सुगमता से आगे बढ़ रहा है। मुनिश्री ने सभा द्वारा संचालित इतने बड़े नेटवर्क की प्रशंसा करते हुए कहा कि गांधीनगर सभा संस्कारों को सुरक्षित रखने में महान योगदान कर रही है। शुभ भविष्य का निर्माण करने में अपना योगदान दे रही है। सभी पदाधिकारी कार्यकर्ता एवं ज्ञानशाला प्रशिक्षिकाएं साधुवाद के पात्र हैं।

मुनि आदित्य कुमारजी ने गीत प्रस्तुत किया। क्षेत्रीय संयोजिका नीता गदिया ने विचार व्यक्त किए। संचालन बबीता चोपड़ा ने किया। इस मौके पर सभा के पदाधिकारी व अन्य संबंधित संस्थाओं के सदस्य उपस्थित थे। सुभाष पोखरना ने धन्यवाद दिया।



गहन चिन्तन ही व्यक्ति के आत्मोत्थान का मार्ग : साध्वीश्री भव्यगुणा

दक्षिण भारत राष्ट्रमत
dakshinbharat.com

बेंगलूरु। शहर के फ्रेजर टाउन में विराजित साध्वी भव्यगुणाश्रीजी ने कहा कि व्यक्ति का चिंतन जितना गहन होगा उतना ही उसका आत्मउत्थान होगा और वह प्रगति के मार्ग पर बढ़ेगा। अच्छे विचार व्यक्ति को उन्नति की तरफ, तो बुरे विचार व्यक्ति को पतन की राह पर ले जाते हैं। भारी आत्मा डूब जाती है जबकि हल्की आत्मा भवसागर से

हमारे कर्म ऐसे हों कि पाप का क्षय कर पुण्य का बंध करे। हमारे कर्म पाप बढ़ाने वाले हुए तो धर्म कभी नहीं हो सकता। भक्ति अगर भावपूर्वक होती है तो वह साध्य होती है। भक्ति के माध्यम से परमात्मा से प्रार्थना करे तो वह कबूल हो जाती है लेकिन हम परमात्मा से विभिन्न तरह की याचना करें तो वह पूर्ण नहीं होगी। हम याचक नहीं बनकर परमात्मा का सदा भक्त बनना होगा। भक्ति रास्ते मन से हो सर्वसुख की प्राप्ति होती है।



मैसूरु के केआरएस रोड आईमाता बडेर में माही बीज पर्व संपन्न

दक्षिण भारत राष्ट्रमत
dakshinbharat.com

मैसूरु। यहाँ की केआरएस रोड स्थित सीरीय समाज द्वारा 39वां माही बीज वार्षिक उत्सव मंगलवार के दिन हर्षोल्लास से मनाया गया। समाज के संस्थापक द्वारा दीप प्रज्वलित कर उत्सव का शुभारंभ

किया। इस मौके पर माताजी की आरती के पश्चात विभिन्न प्रकार की बोलियाँ बोली गई जिसमें समाज के लोगों ने बड़-बड़ कर भाग लिया। मुख्य अतिथि के रूप में चामराजा क्षेत्र के विधायक हरीश गौड़ा उपस्थित थे जिन्होंने आईमाता प्रतिमा के विवरण देते हुए बताया कि समाज की ओर से उनका सम्मान किया गया। गैर मंडल ने गैर

नृत्य किया। रात्रि में रात्रि जागरण का आयोजन हुआ जिसमें संस्थापक सुराराम सोलंकी, मोटाराम सोलंकी, आईजी सेवा संघ के सचिव मोहनलाल चोयल, गैर मंडल के अध्यक्ष रूपाराम राठौड़, महिला मंडल की अध्यक्ष विमलादेवी गेहलोत, सचिव कमलादेवी बर्णा सहित बड़ी संख्या में सदस्य लोग उपस्थित थे।

व्यापार, शुल्क युद्ध में किसी की जीत नहीं होती: विश्व आर्थिक मंच में चीन

दावोस/भाषा। वैश्विक अर्थव्यवस्था में अधिक सहयोग और संवाद का आह्वान करते हुए चीन ने मंगलवार को कहा कि व्यापार और शुल्क युद्ध में किसी की जीत नहीं होती है। विश्व आर्थिक मंच (डब्ल्यूईएफ) की वार्षिक बैठक में यहाँ एक विशेष संबोधन के दौरान चीन के उप प्रधानमंत्री हे लियेंग ने

कहा, “चीन दुनिया के लिए अपने दरवाजे और अधिक खोलेगा।” उन्होंने कहा कि देश विशेष रूप से सेवा क्षेत्र में अपने बाजार का विस्तार करने की योजना बना रहा है। उन्होंने वैश्विक अर्थव्यवस्था में सहयोग और संवाद बढ़ाने की जरूरत पर जोर दिया। उन्होंने कहा, “हालांकि आर्थिक वैश्वीकरण पूरी तरह

दोषमुक्त नहीं है, लेकिन देश इसे पूरी तरह से खारिज नहीं कर सकते और खुद को अलग-थलग नहीं कर सकते।” लियेंग ने चीन की आर्थिक प्रगति का विवरण देते हुए बताया कि देश ने विनिर्माण क्षमता को बनाए रखते हुए खपत को बढ़ावा देने के लिए 2026 के अपने आर्थिक एजेंड में घरेलू मांग को सबसे ऊपर रखा है।